

പതിനാലാം കേരള നിയമസഭ

അഞ്ചാം സമ്മേളനം

04.05.2017-ൽ

മറുപടിയ്ക്ക്


നക്ഷത്ര ചിഹ്നമിടാത്ത
ചോദ്യം നം.1872

കൊച്ചി കിൻഫ്രാ പാർക്ക്

ചോദ്യം
ശ്രീ.എം.സവരാജ്

ഉത്തരം
ശ്രീ.എ.സി.മൊയ്തീൻ
(വ്യവസായവും കായികവും യുവജനക്ഷേമവും വകുപ്പ് മന്ത്രി)

- എ) കൊച്ചി കിൻഫ്രാ പാർക്കിന്റെ നിലവിലെ സ്ഥിതി എന്തെന്ന് അറിയിക്കുമോ;
 - എ) കൊച്ചിയിൽ കിൻഫ്ര സ്ഥാപിച്ചിട്ടുള്ള വ്യവസായ പാർക്കുകൾ താഴെ പറയുന്നവയാണ്.
 1. കിൻഫ്ര ഹൈടെക് പാർക്ക്, കളമശ്ശേരി
 2. കിൻഫ്ര എക്സ്പോർട്ട് പ്രൊമോഷൻ ഇൻഡസ്ട്രിയൽ പാർക്ക്, കാക്കനാട്
 ഇവയിൽ കളമശ്ശേരിയിലെ ഹൈടെക് പാർക്കിൽ അടിസ്ഥാന സൗകര്യങ്ങളുടെ നിർമ്മാണ പ്രവർത്തനങ്ങൾ പൂർത്തിയാക്കി 26 വ്യവസായ സംരംഭകർക്ക് വ്യവസായങ്ങൾ ആരംഭിക്കുന്നതിനുള്ള ഭൂമി അലോട്ട് ചെയ്തിട്ടുണ്ട്. കാക്കനാട് കിൻഫ്ര സ്ഥാപിച്ച കയറ്റുമതി അധിഷ്ഠിത വ്യവസായ പാർക്കിൽ 15 വ്യവസായ സംരംഭകർക്ക് ഭൂമി അലോട്ട് ചെയ്തിട്ടുണ്ട്. അവയും പൂർണ്ണ തോതിൽ പ്രവർത്തനസജ്ജമായിട്ടുണ്ട്.
- ബി) ഇവിടെ വ്യവസായിക-ജലവിതരണ പദ്ധതികൾ പൂർത്തീകരിക്കുന്നതിനുള്ള നടപടികൾ ഏതുവരെയായി എന്ന് അറിയിക്കുമോ;
 - ബി) കാക്കനാട് വ്യവസായ പാർക്കിലെ 45 MLD ജലവിതരണ പദ്ധതിക്ക് ഭരണാനുമതി നൽകിയിട്ടുണ്ട്. പ്രസ്തുത പദ്ധതിക്കാവശ്യമായ ഇൻടേക്ക് വെല്ലിന് ആവശ്യമായ ഭൂമി പെരിയാറിനടുത്ത് കണ്ടെത്തുകയും അത് ഏറ്റെടുക്കുന്നതിനുള്ള നടപടികൾ ആരംഭിക്കുകയും ചെയ്തിട്ടുണ്ട്. ഭൂമി ഏറ്റെടുത്ത ശേഷം പൈപ്പ് ഇടുന്നത് ഉൾപ്പെടെയുള്ള പ്രവൃത്തികൾ പൂർത്തീകരിച്ച് പ്രസ്തുത പദ്ധതി സമയബന്ധിതമായി നടപ്പിലാക്കാനാണ് കിൻഫ്ര ഉദ്ദേശിക്കുന്നത്. കൂടാതെ കളമശ്ശേരിയിലെ ഹൈടെക് പാർക്കിലെയും 9 MLD ജലവിതരണ പദ്ധതിയുടെ പൈപ്പ് ഇടുന്നത് ഉൾപ്പെടെയുള്ള അനുബന്ധ പ്രവൃത്തികൾ പൂർത്തീകരിച്ചിട്ടുണ്ട്. ഇവിടെ ജല ശുചീകരണ പ്ലാന്റിന്റെ നിർമ്മാണം പുരോഗമിച്ചു വരുന്നു. ഇവ പൂർത്തീകരിച്ച ശേഷം പ്രസ്തുത പദ്ധതിയും പൂർണ്ണമായും പ്രാവർത്തികമാക്കാനാണ് കിൻഫ്ര ലക്ഷ്യമിടുന്നത്.
- സി) ഇതിലേയ്ക്കായി എത്ര തുക ആവശ്യമായി വരുമെന്നാണ് പ്രതീക്ഷിക്കുന്നത്; സമയബന്ധിതമായി പ്രസ്തുത പ്രവൃത്തികൾ പൂർത്തീകരിക്കുമോ എന്നറിയിക്കുമോ?
 - സി) കാക്കനാട്ടെ ജലവിതരണ പദ്ധതിക്ക് 65.1873 കോടി രൂപയുടെ ഭരണാനുമതി നൽകിയിട്ടുണ്ട്. കളമശ്ശേരിയിലെ പദ്ധതിക്ക് 20 കോടി രൂപ ചെലവ് വരുമെന്നാണ് പ്രതീക്ഷിക്കുന്നത്. 2 പദ്ധതികളും സമയ ബന്ധിതമായി പൂർത്തീകരിക്കാനാണ് കിൻഫ്ര ലക്ഷ്യമിടുന്നത്.


സെക്ഷൻ ഓഫീസർ